

မာတိကာ

စဉ်	အကြောင်းအရာ	စာမျက်နှာ
၁။	ကျောက်မျက်အတွဲများ ရောင်းချမည့်အစီအစဉ်	၁
၂။	ကျောက်စိမ်းအတွဲများ ရောင်းချမည့်အစီအစဉ်	၂
၃။	အာမခံစပေါ်ငွေပေးသွင်းခြင်း၊ ကျောက်အတွဲများဝယ်ယူခြင်း၊ အာမခံစပေါ်ငွေသုံးစွဲခြင်းနှင့် ပတ်သက်သည့် စည်းကမ်းသတ်မှတ်ချက်များ	
	(က) အာမခံစပေါ်ငွေပေးသွင်းခြင်း	၃
	(ခ) ကျောက်အတွဲများ ဝယ်ယူခြင်း	၄
	(ဂ) ပြည်ပရတနာကုန်သည်များ အာမခံစပေါ်ငွေ ပြန်လည်ထုတ်ယူခြင်း၊ လွှဲပြောင်းသုံးစွဲခြင်း	၆
	(ဃ) အိတ်ဖွင့်တင်ဒါစနစ်ဖြင့် ရောင်းချခြင်း	၇
	(င) ဝယ်ယူခဲ့သော ကျောက်အတွဲများအတွက် တန်ဖိုးငွေပေးချေခြင်း	၉
၄။	နိုင်ငံသားကျောက်မျက်ရတနာလုပ်ငန်းရှင်များ လိုက်နာဆောင်ရွက်ရန် စည်းကမ်းသတ်မှတ်ချက်များ	
	(က) ကျောက်အတွဲဝယ်ယူသူများ	၁၃
	(၁) အာမခံစပေါ်ငွေ ပေးသွင်းခြင်း၊ ပြန်လည်ထုတ်ယူခြင်း၊ လွှဲပြောင်းသုံးစွဲခြင်း၊	၁၄
	(၂) ဝယ်ယူခဲ့သော ကျောက်အတွဲများအတွက် ငွေပေးချေခြင်း	၁၅
	(ခ) ကျောက်အတွဲတင်ပြရောင်းချသူများ	၁၆
	(ဂ) အထွေထွေ	၂၃

၂၀၁၉ ခုနှစ်၊ စက်တင်ဘာလ နှစ်လယ်မြန်မာ့ကျောက်မျက်ရတနာပြပွဲ
အစီအစဉ်

ကျောက်မျက်အတွဲများ ရောင်းချခြင်း

၂၀၁၉ ခုနှစ်၊
စက်တင်ဘာလ
(၁၆)ရက်
(တနင်္လာနေ့)
မှ
စက်တင်ဘာလ
(၁၈)ရက်
(ဗုဒ္ဓဟူးနေ့)ထိ

(၀၇:၃၀)မှ(၁၇:၀၀)နာရီ

ရတနာကုန်သည်များ ကျောက်မျက်အတွဲများကို ကြည့်ရှုစစ်ဆေးခြင်းနှင့် အိတ်ဖွင့်တင်ဒါစနစ်ဖြင့်ရောင်းချမည့် ကျောက်မျက်အတွဲများအတွက် ဈေးနှုန်း တင်သွင်းလွှာ (BIDDING FORM)များကို တင်ဒါပုံးများတွင် ထည့်သွင်းခြင်း။

စက်တင်ဘာလ
(၁၉)ရက်
(ကြာသပတေးနေ့)

(၀၉:၀၀)မှ(၁၇:၀၀)နာရီ

အခြေခံ ဈေးယူရိုငွေ (၅၀၀)နှင့် အထက်တန်ဖိုး သတ်မှတ်သည့် ကျောက်မျက်အတွဲများကို အိတ်ဖွင့်တင်ဒါစနစ်ဖြင့် ရောင်းချခြင်း။

၂၀၁၉ ခုနှစ်၊ စက်တင်ဘာလ နှစ်လယ်မြန်မာ့ကျောက်မျက်ရတနာပြပွဲ
အစီအစဉ်

ကျောက်စိမ်းအတွဲများ ရောင်းချခြင်း

<p>၂၀၁၉ ခုနှစ်၊ စက်တင်ဘာလ (၁၆)ရက် (တနင်္လာနေ့) မှ စက်တင်ဘာလ (၁၉)ရက် (ကြာသပတေးနေ့)ထိ</p>	<p>(၀၇:၃၀)မှ (၁၇:၀၀)နာရီ</p>	<p>ရတနာကုန်သည်များ ကျောက်စိမ်းအတွဲများကို ကြည့်ရှုစစ်ဆေးခြင်းနှင့် အိတ်ဖွင့်တင်ဒါစနစ်ဖြင့် ရောင်းချမည့် ကျောက်စိမ်းအတွဲများအတွက် ဈေးနှုန်းတင်သွင်းလွှာ (BIDDING FORM)များကို တင်ဒါပုံးများတွင် ထည့်သွင်းခြင်း။</p>
---	------------------------------	--

<p>စက်တင်ဘာလ (၂၀)ရက် (သောကြာနေ့) မှ စက်တင်ဘာလ (၂၅)ရက် (ဗုဒ္ဓဟူးနေ့)ထိ</p>	<p>(၀၈:၀၀)မှ (၁၇:၀၀)နာရီ</p>	<ul style="list-style-type: none"> - အခြေခံဈေးယူရိုငွေ(၅၀၀၀)နှင့် အထက်တန်ဖိုး သတ်မှတ်သည့် ကျောက်စိမ်းအတွဲများ - အခြေခံဈေးယူရိုငွေ(၁၀၀၀)နှင့် အထက်တန်ဖိုးသတ်မှတ်သည့် အချောထည် ကျောက်စိမ်းအတွဲများကို အိတ်ဖွင့်တင်ဒါစနစ်ဖြင့် ရောင်းချခြင်း။
---	------------------------------	--

အာမခံစပေါ်ငွေပေးသွင်းခြင်း၊ ကျောက်အတွဲများဝယ်ယူခြင်း၊
အာမခံစပေါ်ငွေသုံးစွဲခြင်းနှင့်ပတ်သက်သည့် စည်းကမ်းသတ်မှတ်ချက်များ

အာမခံစပေါ်ငွေပေးသွင်းခြင်း

၁။ ၂၀၁၉ ခုနှစ်၊ စက်တင်ဘာလ နှစ်လယ်မြန်မာ့ကျောက်မျက်ရတနာပြပွဲသို့ တက်ရောက်
ဝယ်ယူမည့် ရတနာကုန်သည်များသည် ဝယ်ယူလိုသည့် ကျောက်အတွဲ အမျိုးအစားအလိုက်
အာမခံစပေါ်ငွေများကို ကြိုတင်ပေးသွင်းရမည် ဖြစ်ပါသည်။

၂။ ကျောက်အတွဲ အမျိုးအစားလိုက် အနည်းဆုံးပေးသွင်းရမည့် အာမခံစပေါ်ငွေ နှုန်းထား
နှင့် ဝယ်ယူခွင့်ပြုမည့် ကျောက်အတွဲတန်ဖိုးများမှာ အောက်ပါအတိုင်း ဖြစ်ပါသည်-

စဉ်	ကျောက်အတွဲ အမျိုးအစား	အနည်းဆုံးပေးသွင်းရမည့် အာမခံစပေါ်ငွေ (ယူရို)	ဝယ်ယူခွင့်ပြုမည့် ကျောက်အတွဲတန်ဖိုး (ယူရို)
(က)	ကျောက်မျက်	၂၀၀၀	၂၀၀၀၀
(ခ)	ကျောက်စိမ်း	၂၀၀၀၀	၂၀၀၀၀၀

၃။ အာမခံစပေါ်ငွေကို ဝယ်ယူမည့်ကျောက်အတွဲ အမျိုးအစားအလိုက် အောက်ပါနေ့ရက်
များတွင် အပြီးပေးသွင်းရပါမည်-

စဉ်	ကျောက်အတွဲ အမျိုးအစား	ရောင်းချမည့်စနစ်	အာမခံစပေါ်ငွေ ပေးသွင်းရမည့်နေ့ရက်
(က)	ကျောက်မျက်	အိတ်ဖွင့်တင်ဒါ	၁၈.၉.၂၀၁၉
(ခ)	ကျောက်စိမ်း	အိတ်ဖွင့်တင်ဒါ	၁၉.၉.၂၀၁၉

၄။ ရတနာကုန်သည်အနေဖြင့် အနည်းဆုံးပေးသွင်းရန် သတ်မှတ်ထားသော အာမခံစပေါ်
ငွေအပြင် ကြိုတင်ငွေ (Advance)အဖြစ် ပေးသွင်းထားနိုင်ပြီး ပြပွဲကာလအတွင်း မိမိ၏ အာမခံ
စပေါ်ငွေစာရင်းသို့ဖြစ်စေ၊ အခြားရတနာကုန်သည်၏ အာမခံစပေါ်ငွေစာရင်းသို့ဖြစ်စေ စာရင်း
လွှဲပြောင်းပေးလိုပါက အနည်းဆုံး (၁)ရက် ကြိုတင် တင်ပြဆောင်ရွက်နိုင်ပါသည်။

၅။ ရတနာကုန်သည်အနေဖြင့် ရတနာပြပွဲကာလအတွင်း ကျောက်အတွဲများ (လုံးဝ)ဝယ်ယူ
ရရှိခြင်း မရှိဘဲ ပေးသွင်းထားသော အာမခံစပေါ်ငွေများကို အခြားဝယ်ယူမည့် ရတနာကုန်သည်
၏ အာမခံစပေါ်ငွေစာရင်းသို့ စာရင်းလွှဲပြောင်းပေးလိုပါက အနည်းဆုံး(၁)ရက် ကြိုတင်တင်ပြ
ဆောင်ရွက်နိုင်ပါသည်။

၆။ အာမခံစပေါ်ငွေကို ကြေးနန်းငွေလွှဲပို့စနစ် (Telegraphic Transfer) သို့မဟုတ် အပြည်ပြည်ဆိုင်ရာ ငွေလွှဲပို့စနစ် (SWIFT Message)ဖြင့် မြန်မာ့စီးပွားရေးဘဏ် (နေပြည်တော်) တွင် The Central Committee of Emporium (Deposit) အမည်ဖြင့် ဖွင့်လှစ်ထားသော အာမခံ စပေါ်ငွေစာရင်းအမှတ် EEM 400034 သို့ ပေးသွင်းရမည်။

၇။ ပြည်ပရတနာကုန်သည်များက အာမခံစပေါ်ငွေကို ငွေသားဖြင့် ပေးသွင်း၍ ပြပွဲတက် ရောက်ဝယ်ယူခွင့် တင်ပြခြင်းအတွက် သက်ဆိုင်ရာဥပဒေ၊ နည်းဥပဒေ၊ သတ်မှတ်လုပ်ထုံး လုပ်နည်းများနှင့်အညီ သက်ဆိုင်ရာဌာနများနှင့် ညှိနှိုင်းဆောင်ရွက်ပေးမည်။

၈။ ရတနာပြပွဲကာလအတွင်း အာမခံစပေါ်ငွေ ထပ်မံဖြည့်သွင်းခြင်းနှင့် စပ်လျဉ်း၍ ပြပွဲ ဗဟိုကော်မတီက ဆောင်ရွက်ပေးနိုင်သည်များကို ကြိုတင်အသိပေး ထုတ်ပြန်ကြေညာပေးမည် ဖြစ်ပြီး သက်ဆိုင်ရာလုပ်ငန်းကော်မတီများက ခွင့်ပြုချက်များအတိုင်း ဆောင်ရွက်ပေးပါမည်။

ကျောက်အတွဲများဝယ်ယူခြင်း

၉။ ကျောက်အတွဲဝယ်ယူခွင့်ရရှိသော ရတနာကုန်သည်၏ အမည်စာရင်း၊ ကျောက်အတွဲ အမှတ်နှင့် တန်ဖိုးများကို အမှတ်စဉ် ငယ်စဉ်ကြီးလိုက်အတိုင်း KIOSK စက်များ၊ Display Board များတွင် အောင်စာရင်းထုတ်ပြန်နိုင်ရေး ဆောင်ရွက်ပေးပါမည်။

၁၀။ ပေးသွင်းထားသည့် အာမခံစပေါ်ငွေအပေါ် သတ်မှတ်ခွင့်ပြုတန်ဖိုးထက် ကျော်လွန် ဝယ်ယူသည့် ကျောက်အတွဲအား ဝယ်ယူခွင့်ပြုမည်မဟုတ်ပါ။ ၎င်းအတွဲ၏ နောက်တွင် ဆက်လက် ရောင်းချမည့် ကျောက်အတွဲများအတွက် အာမခံစပေါ်ငွေ လုံလောက်မှုရှိပါက ဆက်လက်ဝယ် ယူခွင့်ပြုပါမည်။

၁၁။ ကျောက်အတွဲများဝယ်ယူရာတွင် အာမခံစပေါ်ငွေ လုံလောက်စွာ ပေးသွင်းထားသူများ အနက်မှ ဈေးနှုန်းအများဆုံး ပေးသွင်းသူကို စိစစ်ဝယ်ယူခွင့်ပြုပါမည်။

၁၂။ အဆိုပြုဈေးနှုန်း ယူရိ(၁)သိန်းနှင့်အထက် ဈေးနှုန်းတင်သွင်းပြီး တင်ဒါအောင်မြင် သည့် ကျောက်အတွဲအတွက် အာမခံစပေါ်ငွေ မလုံလောက်မှုများကို အောက်ပါအတိုင်း ညှိနှိုင်း ဖြေရှင်း ဆောင်ရွက်ပေးသွားမည် ဖြစ်ပါသည်-

- (က) ကျောက်အတွဲ ဝယ်ယူသူသည် ဈေးနှုန်းအများဆုံး ပေးသွင်းသူ ဖြစ်နေပြီး အာမခံစပေါ်ငွေ လုံလောက်မှုမရှိပါက အာမခံစပေါ်ငွေ ထပ်မံဖြည့်သွင်းနိုင် ရေး သဘာပတိအဖွဲ့က ညှိနှိုင်းဆောင်ရွက်ပေးမည်။

- (ခ) ကျောက်အတွဲ ဝယ်ယူသူသည် ကျောက်အတွဲအတွက် ထပ်မံဖြည့်သွင်းရန် လိုအပ်သည့် အာမခံစပေါ်ငွေကို သဘာပတိအဖွဲ့၏ ခွင့်ပြုချက်ရရှိသည်နှင့် အဆိုပါနေ့ရက်အတွင်း အပြီးပေးသွင်းရမည်။
- (ဂ) ရတနာကုန်သည်က အာမခံစပေါ်ငွေ ထပ်မံပေးသွင်းမည်ဟု ကတိဝန်ခံပြီး တာဝန်ယူ၊ တာဝန်ခံမှုမရှိဘဲ သတ်မှတ်ချိန်အတွင်း ပေးသွင်းခြင်းမရှိပါက ရတနာကုန်သည်၏ ကျန်ရှိနေသော အာမခံစပေါ်ငွေအားလုံးကို သိမ်းယူမည် ဖြစ်ပါသည်။
- (ဃ) အဆိုပြုသူ ရတနာကုန်သည်က အာမခံစပေါ်ငွေ ထပ်မံဖြည့်တင်းခြင်း မရှိပါက ကျောက်အတွဲကို ကျောက်ပိုင်ရှင်၏ သဘောတူညီချက်ဖြင့် ဒုတိယ ဈေးနှုန်းအများဆုံး ပေးသွင်းသူအား ဝယ်ယူခွင့်ပြုမည်။
- (င) ကျောက်အတွဲပိုင်ရှင်က သဘောမတူလျှင်ဖြစ်စေ၊ ဒုတိယဈေးနှုန်း အများဆုံး ပေးသွင်းသူက အာမခံစပေါ်ငွေ လုံလောက်မှု မရှိလျှင်ဖြစ်စေ ရောင်းချရရှိ သည့် ကျောက်အတွဲစာရင်းမှ ပယ်ဖျက်မည်။

၁၃။ ကျောက်အတွဲများ ရောင်းချရာတွင် အကြောင်းအမျိုးမျိုးကြောင့် ညှိနှိုင်းဖြေရှင်းရမည့် ကျောက်အတွဲများစာရင်းကို KIOSK စက်များတွင်လည်းကောင်း၊ Display Board များဖြင့် လည်းကောင်း၊ သဘာပတိအဖွဲ့က အသိပေးကြေညာခြင်းဖြင့်လည်းကောင်း ဆောင်ရွက်ပေး ပါမည်။

၁၄။ ဝယ်ယူသူသည် မိမိဝယ်ယူခွင့်ရရှိသော ကျောက်အတွဲများအား အကြောင်းအမျိုးမျိုး ကြောင့် ပယ်ဖျက်ပေးရန် (Cancellation) တင်ပြခြင်း၊ စောဒကတက်ခြင်း (Complaint)နှင့် ဈေးနှုန်းတင်သွင်းလွှာ ပြန်လည်ကြည့်ရှုခွင့်ပြုရန် တင်ပြခြင်းများကို အဆိုပါအတွဲများ ဝယ်ယူ ခွင့်ရရှိကြောင်း ကြေညာသည့်နေ့ (၁၃:၀၀)နာရီ နောက်ဆုံးထား၍ ဝယ်ယူသူကိုယ်တိုင် စီမံရေးရာလုပ်ငန်းကော်မတီရုံးမှတစ်ဆင့် သဘာပတိအဖွဲ့ထံ တင်ပြဆောင်ရွက်နိုင်ပါသည်။ သတ်မှတ်ချိန်ထက် ကျော်လွန်တင်ပြလာမှုများကို လက်ခံစဉ်းစား ဆောင်ရွက်ပေးမည် မဟုတ်ပါ။

၁၅။ သဘာပတိအဖွဲ့သို့ တင်ပြမှုများအတွက် (၁၅:၀၀)နာရီအချိန်ထိ လာရောက် ဖြေရှင်း ခြင်းမရှိပါက သဘာပတိအဖွဲ့သည် မည်သည့် ရောင်းသူ/ ဝယ်ယူသူကိုမျှ ထပ်မံဆက်သွယ်ခြင်း၊ စောင့်ဆိုင်းခြင်းမပြုဘဲ သတ်မှတ်စည်းကမ်းချက်များနှင့်အညီ ဖြေရှင်းဆောင်ရွက်၍ အောင် စာရင်းထုတ်ပြန် ကြေညာရောင်းချနိုင်ရေး ဆောင်ရွက်သွားပါမည်။

၁၆။ သဘာပတိအဖွဲ့၏ ဖြေရှင်းဆောင်ရွက်မှုအပေါ် စောဒက(Complaint) တင်ပြလိုပါက အဆိုပါ ကျောက်အတွဲများ ရှင်းလင်းကြေညာသည့်အချိန်မှ (၃)နာရီအတွင်း ဝယ်ယူသူ/ ရောင်းချသူကိုယ်တိုင် သဘာပတိအဖွဲ့ထံ တင်ပြဆောင်ရွက်နိုင်ပါသည်။

၁၇။ ကျောက်အတွဲအမှတ်နှင့် တန်ဖိုးငွေများ မှားယွင်းရေးသားမိကြောင်း ရတနာကုန်သည် ကိုယ်တိုင် သတ်မှတ်နေ့ရက်၊ သတ်မှတ်အချိန်အတွင်း စောဒကတင်ပြလာမှုအပေါ် သဘာပတိ အဖွဲ့က သတ်မှတ်ချက်များနှင့်အညီ စိစစ်၍ ဒဏ်ကြေးငွေ ပေးဆောင်စေခြင်းမပြုဘဲ ပယ်ဖျက် ပေးခြင်း သို့မဟုတ် ပယ်ဖျက်ခွင့်တင်ပြခြင်းအား ငြင်းပယ်ခြင်း သို့မဟုတ် သတ်မှတ်ဒဏ်ကြေး ပေးဆောင်စေ၍ ပယ်ဖျက်ပေးခြင်း ဆောင်ရွက်ပေးမည်။

၁၈။ ဒဏ်ကြေးပေးဆောင်၍ ကျောက်အတွဲဝယ်ယူခွင့် ပယ်ဖျက်ခွင့်ပြုရာတွင် အောက်ပါ သတ်မှတ် ဒဏ်ကြေးငွေတစ်မျိုးကို အာမခံပေါ်ငွေစာရင်းမှ ချက်ချင်းပေးဆောင်ရမည် ဖြစ်ပါ သည်-

- (က) မှားယွင်းရေးသားမိသော ကျောက်အတွဲတန်ဖိုး၏ ၁၀ ရာခိုင်နှုန်း၊
- (ခ) ယူရိုငွေ(၃၀၀၀၀)ထက် မပိုသော ဒဏ်ကြေးငွေ။

၁၉။ သတ်မှတ်နေ့ရက်၊ သတ်မှတ်ချိန်အတွင်း ဝယ်ယူသူရတနာကုန်သည်၏ တင်ပြချက် အရ သဘာပတိအဖွဲ့က စိစစ်ပယ်ဖျက်ခွင့်ပြုသည့် ကျောက်အတွဲကို အောက်ပါအတိုင်း ညှိနှိုင်း ဖြေရှင်း ဆောင်ရွက်ပေးပါမည် -

- (က) ကျောက်အတွဲပိုင်ရှင်၏ သဘောတူညီချက်ဖြင့် ဒုတိယဈေးနှုန်း အများဆုံး ပေးသွင်းသူအား ဝယ်ယူခွင့်ပြုမည်၊
- (ခ) ကျောက်အတွဲပိုင်ရှင်က သဘောမတူလျှင်ဖြစ်စေ၊ ဒုတိယဈေးနှုန်း အများဆုံး ပေးသွင်းသူက ဝယ်ယူလိုခြင်းမရှိလျှင်ဖြစ်စေ၊ ဒုတိယဈေးနှုန်းအများဆုံး ပေးသွင်းသူက ဝယ်ယူလိုသော်လည်း အာမခံပေါ်ငွေ လုံလောက်မှု မရှိလျှင် ဖြစ်စေ ရောင်းချရသည့် ကျောက်အတွဲစာရင်းမှ ပယ်ဖျက်မည်။

ပြည်ပရတနာကုန်သည်များ အာမခံပေါ်ငွေ ပြန်လည်ထုတ်ယူခြင်း၊ လွှဲပြောင်းသုံးစွဲခြင်း

၂၀။ ပေးသွင်းထားသော အာမခံပေါ်ငွေကို ပြန်လည်ထုတ်ယူခြင်း၊ လွှဲပြောင်းသုံးစွဲခြင်း နှင့် စပ်လျဉ်း၍ အောက်ပါအတိုင်း ဆောင်ရွက်ခွင့်ပြုပါမည် -

- (က) ဝယ်ယူခဲ့သော ကျောက်အတွဲများ၏ တန်ဖိုးသည် အာမခံပေါ်ငွေထက် နည်းပါက ခုနှိမ်ပေးချေခွင့်ပြုမည်၊

- (ခ) အာမခံစပေါ်ငွေသည် ဝယ်ယူခဲ့သော ကျောက်အတွဲများ တန်ဖိုး၏ (၁၀)ရာခိုင်နှုန်းထက် ပိုမိုပါက အောက်ပါအတိုင်း ခုနှိမ်ပေးချေခွင့်ပြုမည် -
 - (၁) ရတနာကုန်သည် ဝယ်ယူခဲ့သော ကျောက်အတွဲများမှ နှစ်သက်ရာ ကျောက်အတွဲအတွက် တန်ဖိုးငွေပေးချေခြင်း၊
 - (၂) အခြားကုန်သည်များ ဝယ်ယူခဲ့သော ကျောက်အတွဲများအတွက် တန်ဖိုးငွေပေးချေခြင်း။
- (ဂ) ကျောက်အတွဲများ ဝယ်ယူရရှိခြင်းမရှိပါက ပေးသွင်းထားသည့် အာမခံ စပေါ်ငွေကို အောက်ပါအတိုင်း ဆောင်ရွက်ခွင့်ပြုမည် -
 - (၁) ရတနာကုန်သည် တင်ပြသည့် ဘဏ်စာရင်းသို့ စာရင်း လွှဲပြောင်း ပေးခြင်း၊
 - (၂) ဝယ်ယူခွင့်ရရှိသည့် အခြားရတနာကုန်သည်သို့ လွှဲပြောင်းပေးခြင်း။

၂၁။ ပြည်ပသို့ ဘဏ်စာရင်း ပြန်လည်လွှဲပြောင်းပေးရာတွင် ပြပွဲဗဟိုကော်မတီက အာမခံ စပေါ်ငွေစာရင်း ဖွင့်လှစ်ထားသည့်ဘဏ်များနှင့် ချိတ်ဆက်ထားသည့် ပြည်ပရှိဘဏ်များမှ တစ်ဆင့် ကြေးနန်းငွေလွှဲပို့စနစ် (Telegraphic Transfer)ဖြင့် ဆက်သွယ်ဆောင်ရွက်ပေးမည် ဖြစ်ပါသည်။

အိတ်ဖွင့်တင်ဒါစနစ်ဖြင့် ရောင်းချခြင်း

၂၂။ မြန်မာ့ကျောက်မျက်ရတနာပြပွဲ အစီအစဉ်အတိုင်း ကျောက်စိမ်းနှင့် ကျောက်မျက် အတွဲများကို အိတ်ဖွင့်တင်ဒါစနစ်ဖြင့် ရောင်းချမည့်ရက်မတိုင်မီ ညနေခင်းအထိ စစ်ဆေး ကြည့်ရှုခွင့်ပြုပါမည်။

၂၃။ ဝယ်ယူသူအနေဖြင့် မိမိဝယ်ယူမည့် ကျောက်အတွဲများ၏ အမျိုးအစား၊ အရွယ်အစား၊ အရည်အသွေး၊ အရေအတွက်နှင့် အလေးချိန်တို့ကို သေချာစွာကြည့်ရှုစစ်ဆေးပြီး ကျေနပ်မှသာ ဝယ်ယူရန် ဖြစ်ပါသည်။

၂၄။ ရတနာကုန်သည်များသည် ဈေးနှုန်းတင်သွင်းလွှာ (Bidding Form)များကို သတ်မှတ် ဈေးနှုန်းဖြင့် ဝယ်ယူကြရမည်။ ရတနာကုန်သည်တစ်ဦးချင်းက ဝယ်ယူသော ဈေးနှုန်း တင်သွင်းလွှာအရေအတွက်၊ အမှတ်စဉ်များကို မှတ်ပုံတင်ထားရှိမည်ဖြစ်ပြီး လွှဲပြောင်းသုံးစွဲခြင်း မပြုရ။ ဈေးနှုန်းတင်သွင်းလွှာ ဝယ်ယူသည့် ကုန်သည်က ဈေးနှုန်းတင်သွင်းလွှာပေါ်တွင် ရေးသားချက်များကို တာဝန်ယူဖြေရှင်း ပေးရမည်။

၂၅။ ဈေးနှုန်းတင်သွင်းလွှာ (Bidding Form)များ တင်သွင်းရာတွင် အောက်ပါအချက်များကို ပြည့်စုံမှန်ကန်စွာဖြင့် ရှင်းလင်းပီသစွာ ရေးသားဖော်ပြရမည် -

- (က) ဝယ်ယူသည့်အတွဲအမှတ်၊ အခြေခံဈေး၊
- (ခ) ဝယ်ယူသည့်တန်ဖိုး၊
- (ဂ) ဝယ်ယူသူလက်မှတ်၊
- (ဃ) ဝယ်ယူသူအမည်နှင့်ကုမ္ပဏီ၊
- (င) ကုန်သည်မှတ်ပုံတင်အမှတ်(Bidder's Regd.No)။

၂၆။ ရတနာကုန်သည်များအနေဖြင့် ဝယ်ယူလိုသော ကျောက်အတွဲများကို ဈေးနှုန်းတင်သွင်းလွှာတွင် တစ်တွဲချင်း ဖြည့်စွက်ရေးသား အဆိုပြုပြီး တင်ဒါပုံးများအတွင်းသို့ မထည့်သွင်းမီ ရေးသားရမည့် အချက်အလက်များ ပြည့်စုံမှန်ကန်ခြင်း ရှိ/မရှိ စေ့စပ်သေချာစွာ စစ်ဆေးပြီးမှသာ သက်ဆိုင်ရာ တင်ဒါပုံးများအတွင်း အချိန်မီ ထည့်သွင်းရပါမည်။

၂၇။ ကျောက်အတွဲ၏ အခြေခံဈေး (Reserve Price)ထက် လျော့နည်းတင်သွင်းထားသော ဈေးနှုန်းတင်သွင်းလွှာများကို ထည့်သွင်းစဉ်းစားခြင်းမပြုဘဲ ပယ်ဖျက်ခြင်းခံရမည် ဖြစ်ပါသည်။

၂၈။ တင်ဒါပုံး မှားယွင်းထည့်သွင်းသော ဈေးနှုန်းတင်သွင်းလွှာ (Bidding Form) များကို ပယ်ဖျက်မည် ဖြစ်ပါသည်။

၂၉။ ကျောက်အတွဲများကို ယူရိုငွေ(Euro)ဖြင့်သာ ရောင်းချခြင်းဖြစ်ပါသည်။ ဝယ်ယူသည့် ကျောက်အတွဲ၏ တန်ဖိုးကို ယူရိုငွေ(Euro)ဖြင့် ဖော်ပြရမည်ဖြစ်ပြီး တန်ဖိုးငွေ (ယူရိုငွေ)ကို ကိန်းဂဏန်းဖြင့် (၁)ကြိမ်၊ စာသားဖြင့် (၁)ကြိမ် ရှင်းလင်းပီသစွာ ရေးသားဖော်ပြရမည်။

၃၀။ တန်ဖိုးငွေကို ကိန်းဂဏန်း၊ စာသားတို့ဖြင့် (၂)ကြိမ် ရေးသားရာတွင် တူညီမှုမရှိပါက များရာတန်ဖိုးကိုသာ ဝယ်ယူသည့်တန်ဖိုးအဖြစ် သတ်မှတ်ပါမည်။ (၂)ကြိမ် ရေးသားရမည့် အစား (၁)ကြိမ်သာ ရေးသားပါက ရေးသားသည့် တန်ဖိုးကိုသာ ဝယ်ယူသည့်တန်ဖိုးအဖြစ် သတ်မှတ်ပါမည်။

၃၁။ ဈေးနှုန်းတင်သွင်းရာတွင် အဆိုပြုဈေးနှုန်း တူညီတိုက်ဆိုင်နေခြင်းအတွက် အာမခံစပေါ်ငွေ လုံလောက်သည့် သက်ဆိုင်ရာ ဈေးနှုန်းတင်သွင်းသူများကိုသာ ထပ်မံဈေးပြိုင်အဆိုပြု တင်သွင်းစေပြီး စည်းကမ်းသတ်မှတ်ချက်နှင့် ကိုက်ညီသည့် ရတနာကုန်သည်အား ရောင်းချပေးပါမည်။

၃၂။ အကယ်၍ ကျောက်အတွဲ ဝယ်ယူခွင့်ရရှိသူကို မှားယွင်းကြေညာမိပါက ပြန်လည်စိစစ်ပြီး ဝယ်ယူခွင့်ရရှိသူ အမှန်၏အမည်ကို ရောင်းချချိန်အတွင်း ပြန်လည်ကြေညာပေးပါမည်။

၃၃။ ဝယ်ယူခွင့်ရရှိသည့် ကျောက်အတွဲများအတွက် အမျိုးအစား၊ အရည်အသွေး၊ အရေအတွက်၊ အလေးချိန်တို့နှင့် စပ်လျဉ်း၍ ပြဿနာတစ်စုံတစ်ရာ ပေါ်ပေါက်ပါက ရောင်းသူနှင့် ဝယ်ယူသူ(၂)ဦးတွင်သာ တာဝန်ရှိမည်ဖြစ်ပြီး သက်ဆိုင်ရာ ကျောက်စိမ်း၊ ကျောက်မျက်၊ စီမံရေးရာလုပ်ငန်းကော်မတီတို့နှင့် ပေါင်းစပ်ညှိနှိုင်း ဆောင်ရွက်နိုင်ပါသည်။

၃၄။ ဈေးနှုန်းတင်သွင်းလွှာ တင်သွင်းခြင်းမရှိသော ကျောက်အတွဲများကို မရောင်းချရသည့် ကျောက်အတွဲစာရင်း (Drop Lot)အဖြစ် သတ်မှတ်ပါမည်။ မရောင်းချရသည့် ကျောက်အတွဲများ (Drop Lots)များကို အခြေခံဈေးဖြင့်ဖြစ်စေ၊ အခြေခံဈေးထက် နည်း၍ဖြစ်စေ၊ များ၍ဖြစ်စေ ရောင်းချပေးမည် မဟုတ်ပါ။

၃၅။ ရတနာကုန်သည်များအနေဖြင့် ကျောက်အတွဲဝယ်ယူရန် တင်သွင်းထားသော ဈေးနှုန်းတင်သွင်းလွှာများအား အကြောင်းအမျိုးမျိုးကြောင့် ပယ်ဖျက်ခွင့် (Cancellation) တင်ပြခြင်းကို သက်ဆိုင်ရာ ကျောက်အတွဲများအတွက် ဈေးနှုန်းတင်သွင်းလွှာများ ဖွင့်ဖောက်စိစစ်ခြင်း မပြုမီ (၁၇:၀၀)နာရီအထိ စီမံရေးရာလုပ်ငန်းကော်မတီသို့ တင်ပြနိုင်သည်။

၃၆။ ရတနာပြပွဲတွင် ရတနာကုန်သည်များအနေဖြင့် မြန်မာ့ကျောက်မျက်ရတနာပြပွဲဗဟိုကော်မတီနှင့် ဗဟိုကော်မတီက တာဝန်ပေးအပ်ထားသူများ၏ ဆုံးဖြတ်ချက်များအပေါ် လက်ခံလိုက်နာ ဆောင်ရွက်ရမည်။

၃၇။ အခြားလိုအပ်သော သတင်းအချက်အလက်များကို ရတနာပြပွဲ ကျင်းပချိန်အတွင်း အသိပေး ကြေညာသွားမည်ဖြစ်ပါသည်။ မရှင်းလင်းသည်များနှင့် သိလိုသည်များရှိပါက သက်ဆိုင်ရာ လုပ်ငန်းကော်မတီများသို့ ဆက်သွယ်စုံစမ်း မေးမြန်းနိုင်ပါသည်။

ဝယ်ယူခဲ့သော ကျောက်အတွဲများအတွက် တန်ဖိုးငွေပေးချေခြင်း

၃၈။ ၂၀၁၉ ခုနှစ်၊ နှစ်လယ်မြန်မာ့ကျောက်မျက်ရတနာပြပွဲတွင် ဝယ်ယူရရှိခဲ့သည့် ကျောက်အတွဲများအတွက် တစ်တွဲချင်းအလိုက် အရောင်းအဝယ်စာချုပ် (Sale Agreement)တွင် မပျက်မကွက် လက်မှတ်ရေးထိုး၍ စာချုပ်ချုပ်ဆိုကြရမည်။

၃၉။ ဝယ်ယူခွင့်ရရှိသူသည် အကြောင်းအမျိုးမျိုးကြောင့် အရောင်းအဝယ်စာချုပ်တွင် လက်မှတ်ရေးထိုးခြင်း မပြုခဲ့ပါက ဝယ်ယူခွင့်ရရှိသူက အရောင်းအဝယ်စာချုပ်တွင် လက်မှတ်ရေးထိုးပြီးသကဲ့သို့ သတ်မှတ်မည်။

၄၀။ ဝယ်ယူခွင့်ရရှိသူသည် ဝယ်ယူခွင့်ရရှိခဲ့သော ကျောက်အတွဲအတွက် သတ်မှတ်ကာလအတွင်း မပျက်မကွက် ငွေပေးချေရန် တာဝန်ယူရမည်။ ထို့ပြင် အရောင်းအဝယ်စာချုပ်ပါ ငွေပေးချေရန် စည်းကမ်းသတ်မှတ်ချက်များကိုလည်း လိုက်နာဆောင်ရွက်ရမည်။

၄၁။ ဝယ်ယူခွင့်ရရှိခဲ့သော ကျောက်အတွဲများအတွက် ငွေပေးချေရာတွင် အောက်ပါ စည်းကမ်း သတ်မှတ်ချက်များကို တိတိကျကျ လိုက်နာဆောင်ရွက်ရမည် -

- (က) ဝယ်ယူခဲ့သော ကျောက်အတွဲများအတွက် ကျသင့်တန်ဖိုးငွေများကို မြန်မာ့စီးပွားရေးဘဏ်(နေပြည်တော်)တွင် The Central Committee of Emporium အမည်ဖြင့် ဖွင့်လှစ်ထားရှိသည့် ဘဏ်စာရင်းအမှတ် EEM 400033 သို့ ပေးချေရမည်။ ငွေပေးချေရာတွင် ကြေးနန်းငွေလွှဲပို့စနစ် (Telegraphic Transfer) သို့မဟုတ် အပြည်ပြည်ဆိုင်ရာ ငွေလွှဲပို့စနစ် (SWIFT Message) ဖြင့်ပေးချေရမည်။ ငွေပေးချေရာတွင် မြန်မာ့စီးပွားရေးဘဏ် (နေပြည်တော်) နှင့် ချိတ်ဆက်ထားသည့် ပြည်ပရှိဘဏ်များမှ ဆောင်ရွက်ရန် ဖြစ်သည်။
- (ခ) ပေးသွင်းထားသော အာမခံစပေါ်ငွေစာရင်းမှ စာရင်းလွှဲပြောင်းပေးခြင်းကို ဆောင်ရွက်ပေးမည်။
- (ဂ) ကျောက်အတွဲတန်ဖိုးကို ငွေသားဖြင့်ပေးချေခြင်း၊ ငွေလွှဲစာတမ်း ဖွင့်လှစ်၍ ပေးချေခြင်း၊ ခရီးသွားချက်လက်မှတ်၊ ပုဂ္ဂလိကချက်လက်မှတ်၊ ဘဏ်ငွေလွှဲလက်မှတ်နှင့် အကြွေးကတ်ဖြင့် ပေးချေခြင်းများကို လက်မခံပါ။
- (ဃ) ရတနာကုန်သည်များအနေဖြင့် ကျောက်အတွဲများ ဝယ်ယူရာတွင် တန်ဖိုး၏ (၁၀)ရာခိုင်နှုန်း အာမခံစပေါ်ငွေကို ပေးသွင်းပြီးဖြစ်၍ ကျန်(၉၀)ရာခိုင်နှုန်း တန်ဖိုးငွေကို ရက်ပေါင်း (၆၀)အတွင်း ပေးချေရမည်။
- (င) သတ်မှတ်ကာလအတွင်း ပေးချေခြင်းမရှိပါက ကျောက်အတွဲအတွက် ပေးသွင်းထားသော အာမခံစပေါ်ငွေ (၁၀)ရာခိုင်နှုန်း တန်ဖိုးငွေနှင့် ကျောက်အတွဲအမှတ်ဖော်ပြ၍ ပေးသွင်းထားသောငွေများကို သိမ်းယူမည်။
- (စ) ဝယ်ယူခဲ့သော ကျောက်အတွဲများအတွက် ငွေအပြည့်အဝ ရရှိပြီးပါက EXW (Ex Works) စနစ်ဖြင့် တင်ပို့ပေးမည်။
- (ဆ) ဝယ်ယူခဲ့သော ကျောက်စိမ်းနှင့် ကျောက်မျက်အတွဲများကို ပြည်တွင်းရတနာကုန်သည်များအား လွှဲပြောင်းပေးခြင်းကို လက်ခံမည် မဟုတ်ပါ။
- (ဇ) တန်ဖိုးငွေပေးချေရန် လွှဲပို့ထားသောငွေများမှ တန်ဖိုးငွေပေးချေပြီး၍ ကျန်ရှိသောငွေများကို ရတနာကုန်သည်တင်ပြသည့် ပြည်ပရှိ ဘဏ်စာရင်းသို့ စာရင်းလွှဲပြောင်းပေးခြင်း၊ နောင်ကျင်းပမည့် ရတနာပြပွဲအတွက် ကြိုတင်ငွေအဖြစ် ထားရှိခြင်းများကို ဆောင်ရွက်ခွင့်ပြုမည်။

၄၂။ အာမခံစပေါ်ငွေဖြင့် ကျောက်အတွဲတန်ဖိုးငွေများ ပေးချေရာတွင် ပြပွဲဗဟိုကော်မတီက သတ်မှတ်ထားသော အာမခံစပေါ်ငွေသုံးစွဲခြင်းနှင့် ပတ်သက်သည့် စည်းကမ်းသတ်မှတ်ချက် များနှင့်အညီ ပေးချေခွင့်ပြုမည်။

၄၃။ တန်ဖိုးငွေပေးချေပြီးသော ကျောက်အတွဲများအတွက် ကုန်းလမ်း၊ ရေလမ်း၊ လေကြောင်း လမ်းတို့ဖြင့် ထုပ်ပိုး၊ တင်ပို့ခြင်းများကို ရက်ပေါင်း (၃၀)အတွင်းအပြီး ဆောင်ရွက်ရမည်။

၄၄။ ရတနာပြပွဲတွင် ရောင်းချသူ၊ ဝယ်ယူသူများ၏ အကြောင်းအမျိုးမျိုးကြောင့် တင်ပြ ချက်များအပေါ် သဘာပတိအဖွဲ့က သတ်မှတ်စည်းမျဉ်း စည်းကမ်းချက်များနှင့်အညီ စိစစ် ဖြေရှင်း ဆောင်ရွက်ပေးပါမည်။

၄၅။ သဘာပတိအဖွဲ့သည် ပြပွဲဗဟိုကော်မတီနှင့် ဗဟိုကော်မတီဝင်များ၏ အတည်ပြုချက်၊ ဆုံးဖြတ်ချက်ရယူပြီး ဖြေရှင်းပေးရမည့်ကိစ္စရပ်များကို ကျောက်အတွဲ ရောင်းသူ/ ဝယ်ယူသူများ၊ သဘာပတိအဖွဲ့ဝင်များ၊ ဗဟိုကော်မတီဝင်များနှင့် ညှိနှိုင်းပြီး ဖြေရှင်းဆောင်ရွက်ပေးပါမည်။

နိုင်ငံသားကျောက်မျက်ရတနာလုပ်ငန်းရှင်များ
လိုက်နာဆောင်ရွက်ရန် ဖြည့်စွက်စည်းကမ်းသတ်မှတ်ချက်များ

ကျောက်အတွဲ ဝယ်ယူသူများ

၄၆။ နိုင်ငံသား ကျောက်မျက်ရတနာကုန်သည်များကို အောက်ပါစည်းကမ်း သတ်မှတ်ချက်များ သတ်မှတ်၍ ရတနာပြပွဲသို့ တက်ရောက်ပြီး အိတ်ဖွင့်တင်ဒါစနစ်ဖြင့် ကျောက်အတွဲများ ဝယ်ယူခွင့်ပြုမည် -

- (က) မြန်မာ့ကျောက်မျက်ရတနာဥပဒေနှင့်အညီ ကျောက်မျက်ရတနာ တူးဖော် ထုတ်လုပ်ရန် ခွင့်ပြုမိန့် ရရှိထားသူများ၊ မြန်မာ့ကျောက်မျက်ရတနာ ဥပဒေ နှင့်အညီ ရတနာအရောင်းဆိုင် ဖွင့်လှစ်၍ လက်ဝတ်ရတနာနှင့် ကျောက်စိမ်း ရုပ်တုရုပ်ထွင်းများ ရောင်းချခြင်းလုပ်ငန်း လိုင်စင်ရရှိသူများ၊ ကျောက်စိမ်း အချောထည် ရုပ်တုရုပ်ထွင်းများ ထုတ်လုပ်ခြင်းနှင့် ရောင်းချခြင်းလုပ်ငန်း လိုင်စင်ရယူထားသူများ၊ ကျောက်မျက်အရိုင်း၊ အချောများ ရောင်းချခြင်း၊ ဝယ်ယူခြင်းလုပ်ငန်း လိုင်စင်ရယူထားသူများ၊ မြန်မာနိုင်ငံ ကုမ္ပဏီများဥပဒေ နှင့်အညီ မှတ်ပုံတင်ထားသူများ၊ မြန်မာနိုင်ငံကျောက်မျက် ရတနာလုပ်ငန်းရှင် များအသင်းဝင် နိုင်ငံသားကျောက်မျက်ရတနာလုပ်ငန်းရှင်များကို တက်ရောက် ခွင့်ပြုမည်ဖြစ်ပြီး သတ်မှတ်အာမခံစပေါ်ငွေ ပေးသွင်းထားသူများကိုသာ ဝယ် ယူခွင့်ပြုမည်၊
- (ခ) ကျောက်စိမ်းနှင့် ကျောက်မျက်အတွဲများကို အိတ်ဖွင့်တင်ဒါစနစ်ဖြင့် ဝယ်ယူ ကြမည့် နိုင်ငံသားရတနာကုန်သည်များသည် အာမခံစပေါ်ငွေနှင့် ကျောက် တန်ဖိုးငွေများ ပေးသွင်းနိုင်ရန် မြန်မာ့စီးပွားရေးဘဏ် (MEB)တွင်ဖြစ်စေ၊ နိုင်ငံတော်အစိုးရက တရားဝင် ခွင့်ပြုသည့် ဘဏ်များတွင်ဖြစ်စေ မြန်မာ ကျပ်ငွေစာရင်း ဖွင့်လှစ်ဆောင်ရွက်နိုင်ပါသည်။
- (ဂ) ပြပွဲတက်ရောက်ရန် ဝင်ကြေးငွေများကို မြန်မာ့ကျောက်မျက်ရတနာပြပွဲ ဗဟို ကော်မတီက ဖွင့်လှစ်ထားရှိသည့်ဘဏ်စာရင်း အမှတ်သို့ ကြိုတင်ပေးသွင်းရ မည်။
- (ဃ) သတ်မှတ်ထားသည့် အာမခံစပေါ်ငွေပေးသွင်းပြီးမှသာ ကျောက်အတွဲများ ဝယ်ယူခွင့်ပြုမည်ဖြစ်ပြီး အာမခံစပေါ်ငွေပေးသွင်းခြင်းနှင့် ပတ်သက်၍ ပြပွဲ ဗဟိုကော်မတီက သတ်မှတ်ထားသည့် အာမခံစပေါ်ငွေ ပေးသွင်းခြင်း စည်းကမ်းသတ်မှတ်ချက်များကို လိုက်နာဆောင်ရွက်ရမည်။

အာမခံစပေါ်ငွေပေးသွင်းခြင်း၊ ပြန်လည်ထုတ်ယူခြင်းနှင့် လွှဲပြောင်းသုံးစွဲခြင်း

၄၇။ ပြည်တွင်းရတနာကုန်သည်များအနေဖြင့် အာမခံစပေါ်ငွေကို သတ်မှတ်ငွေလဲလှယ်နှုန်းဖြင့် တွက်ချက်ထားသည့် ယူရိုငွေနှင့်ညီမျှသော မြန်မာကျပ်ငွေဖြင့် မြန်မာ့စီးပွားရေးဘဏ် (နေပြည်တော်)တွင် ဖွင့်လှစ်ထားသည့် ပြပွဲဗဟိုကော်မတီ၏ အာမခံစပေါ်ငွေစာရင်းအမှတ် CF 003542 သို့ ပေးသွင်းရမည် ဖြစ်ပါသည်။

၄၈။ အာမခံစပေါ်ငွေအား ယူရိုငွေနှင့်ညီမျှသော မြန်မာကျပ်ငွေဖြင့် ပေးသွင်းရာတွင် ငွေသားဖြင့်ဖြစ်စေ၊ မြန်မာ့စီးပွားရေးဘဏ်တွင် ဖွင့်လှစ်ထားသည့် ရတနာကုန်သည်၏ ဘဏ်စာရင်းမှ စာရင်းလွှဲပြောင်းပေးခြင်းဖြင့်ဖြစ်စေ ဆောင်ရွက်ခွင့်ပြုမည်ဖြစ်ပြီး ငွေပေးသွင်းပြီး ကြောင်း အထောက်အထားပြေစာ(မူရင်း)ကို အာမခံစပေါ်ငွေ လက်ခံရေးအဖွဲ့ထံ မပျက်မကွက် အချိန်မီ အပ်နှံရမည်။

၄၉။ ကျောက်အတွဲများ ရောင်းချခြင်းမှ တရားဝင်ရရှိသည့် ယူရိုငွေဖြင့် အာမခံစပေါ်ငွေ ပေးသွင်းခြင်းကို လက်ခံဆောင်ရွက်ပေးမည်ဖြစ်ပြီး ပြပွဲဗဟိုကော်မတီ၏ သတ်မှတ်ငွေစာရင်း သို့ စာရင်းလွှဲပြောင်းနည်းဖြင့် ပေးသွင်းရမည်။

၅၀။ ဒဏ်ကြေးပေးဆောင်၍ ကျောက်အတွဲဝယ်ယူခွင့် ပယ်ဖျက်ခွင့်ပြုရာတွင် သတ်မှတ်ဒဏ်ကြေးငွေကို ပေးသွင်းထားသော အာမခံစပေါ်ငွေစာရင်းမှ ချက်ချင်းပေးဆောင်ရမည်။

၅၁။ ကျောက်အတွဲ ဝယ်ယူခွင့်ရရှိသည့် ရတနာကုန်သည်များသည် ပေးသွင်းထားသော အာမခံစပေါ်ငွေမှ ဝယ်ယူခွင့်ရရှိသည့် ကျောက်အတွဲများအတွက် (၁၀)ရာခိုင်နှုန်း တန်ဖိုးငွေ ပေးသွင်းပြီး၍ ကျန်ရှိသောငွေများကို ရတနာပြပွဲ ပြီးဆုံးပြီးနောက် ကျောက်တန်ဖိုးငွေပေးချေခြင်းမပြုမီ အပြီးအပြတ် ပြန်လည်ထုတ်ယူရမည်။

၅၂။ ကျောက်အတွဲ ဝယ်ယူခွင့်မရရှိသည့် ရတနာကုန်သည်များသည် ပေးသွင်းခဲ့သည့် အာမခံစပေါ်ငွေများကို ရတနာပြပွဲပြီးဆုံးပြီးနောက် (၃)လထက် နောက်မကျစေဘဲ မပျက်မကွက် ပြန်လည်ထုတ်ယူရမည်။

၅၃။ သတ်မှတ်ကာလအတွင်း ပြန်လည်ထုတ်ယူခြင်းမရှိသော အာမခံစပေါ်ငွေများကို ပြပွဲဗဟိုကော်မတီရန်ပုံငွေအဖြစ် သိမ်းယူခြင်းခံရမည်။

၅၄။ ဝယ်ယူခွင့်ရရှိသည့် ကျောက်အတွဲအတွက် (၁၀)ရာခိုင်နှုန်းတန်ဖိုးငွေ ပေးသွင်းခြင်း၊ အာမခံစပေါ်ငွေ (၁၀)ရာခိုင်နှုန်း ပေးသွင်းပြီးကျန်ငွေနှင့် ဝယ်ယူခွင့်မရရှိသည့် ရတနာကုန်သည်များ၏ အာမခံစပေါ်ငွေများ ပြန်လည်ထုတ်ယူခြင်းကို အာမခံစပေါ်ငွေ ပေးသွင်းခဲ့သည့် နှုန်းထားအတိုင်း ဆောင်ရွက်ခွင့်ပြုမည်။

၅၅။ အာမခံစပေါ်ငွေများ ပြန်လည်ထုတ်ယူခြင်းကို အောက်ပါအတိုင်း ဆောင်ရွက်ခွင့် ပြုမည် -

- (က) ရတနာကုန်သည် တင်ပြသည့်ဘဏ်စာရင်းသို့ စာရင်းလွှဲပြောင်းပေးခြင်း၊
- (ခ) ငွေသားဖြင့် ပြန်လည်ထုတ်ယူနိုင်ရေး ချက်လက်မှတ်ထုတ်ပေးရန် ဆောင်ရွက်ပေးခြင်း။

ဝယ်ယူခဲ့သော ကျောက်အတွဲများအတွက် ငွေပေးချေခြင်း

၅၆။ ဝယ်ယူခွင့်ရရှိခဲ့သော ကျောက်စိမ်းနှင့် ကျောက်မျက်အတွဲများအတွက် ငွေပေးချေရာတွင် အောက်ပါစည်းကမ်းသတ်မှတ်ချက်များကို တိတိကျကျ လိုက်နာဆောင်ရွက်ရမည် -

- (က) ဝယ်ယူသူသည် တန်ဖိုးငွေပေးချေမည့် ကျောက်အတွဲအမှတ်များအတွက် (၉၀)ရာခိုင်နှုန်း တန်ဖိုးငွေကို နေ့စဉ်သတ်မှတ် ငွေလဲလှယ်နှုန်းဖြင့် တွက်ချက်ထားသည့် ယူရိုငွေနှင့်ညီမျှသော မြန်မာကျပ်ငွေဖြင့် မြန်မာ့စီးပွားရေးဘဏ် (နေပြည်တော်)တွင် ဖွင့်လှစ်ထားသည့် ပြပွဲဗဟိုကော်မတီ၏ ငွေစာရင်းသို့ ပေးသွင်းရန်ဖြစ်သည်။
- (ခ) ယူရိုငွေနှင့်ညီမျှသော မြန်မာကျပ်ငွေဖြင့် တန်ဖိုးငွေပေးသွင်းရာတွင် ငွေသားဖြင့်ဖြစ်စေ၊ မြန်မာ့စီးပွားရေးဘဏ်တွင် ဖွင့်လှစ်ထားသည့် ရတနာကုန်သည်၏ ဘဏ်စာရင်းမှ စာရင်းလွှဲပြောင်းပေးခြင်းဖြင့်ဖြစ်စေ ဆောင်ရွက်ခွင့်ပြုမည်။
- (ဂ) အာမခံစပေါ်ငွေအား ယူရိုငွေနှင့်ညီမျှသော မြန်မာကျပ်ငွေဖြင့် ပေးသွင်းပါက ကျောက်တန်ဖိုးငွေအား ယူရိုငွေနှင့်ညီမျှသော မြန်မာကျပ်ငွေဖြင့် လည်းကောင်း၊ အာမခံစပေါ်ငွေအား ယူရိုငွေဖြင့်ပေးသွင်းပါက ကျောက်တန်ဖိုးငွေအား ယူရိုငွေဖြင့်လည်းကောင်း ပေးသွင်းရမည်။

ကျောက်အတွဲတင်ပြရောင်းချသူများ

၅၇။ နိုင်ငံသား ကျောက်မျက်ရတနာကုန်သည်များကို အောက်ပါစည်းကမ်း သတ်မှတ်ချက်များ သတ်မှတ်၍ ရတနာပြပွဲတွင် ကျောက်အတွဲများ တင်ပြရောင်းချခွင့် ပြုပါမည် -

(က) မြန်မာ့ကျောက်မျက်ရတနာ ရောင်းဝယ်ရေးလုပ်ငန်း၊ မြန်မာ့ကျောက်မျက်ရတနာဥပဒေနှင့်အညီ ကျောက်မျက်ရတနာ ထုတ်လုပ်ခြင်းလုပ်ငန်းကို ခွင့်ပြုမိန့် ရယူလုပ်ကိုင်သည့် အကျိုးတူကုမ္ပဏီများ၊ ပုဂ္ဂလိကကုမ္ပဏီများ၊ အသင်းများ၊ မြန်မာ့ကျောက်မျက်ရတနာဥပဒေနှင့်အညီ ရတနာအရောင်းဆိုင်ဖွင့်လှစ်၍ လက်ဝတ်ရတနာနှင့် ကျောက်စိမ်းရုပ်တုရုပ်ထွင်းများ ရောင်းချခြင်းလုပ်ငန်း လိုင်စင်ရရှိသူများ၊ ကျောက်စိမ်းအချောထည် ရုပ်တုရုပ်ထွင်းများ ထုတ်လုပ်ခြင်းနှင့် ရောင်းချခြင်း လုပ်ငန်းလိုင်စင်ရယူထားသူများ၊ ကျောက်မျက်အရိုင်း၊ အချောများ ရောင်းချခြင်း၊ ဝယ်ယူခြင်းလုပ်ငန်း လိုင်စင် ရယူထားသူများကို တင်ပြရောင်းချခွင့် ပြုပါမည်။

(ခ) ရတနာပြပွဲတွင် ကျောက်အတွဲ တင်ပြရောင်းချမည့် ကုမ္ပဏီ/ အသင်း၊ လိုင်စင်ရရှိသူများသည် ကျောက်အတွဲများ တင်ပြရန်လာရောက်အပ်နှံသည့် အခါ အောက်ပါအထောက်အထားများကို ပူးတွဲတင်ပြရမည်-

(၁) ရတနာပြပွဲတွင် ဝယ်ယူခဲ့သည့် ကျောက်အတွဲဖြစ်ပါက အရောင်းအဝယ်စာချုပ် မူရင်း/မိတ္တူမှန်၊

(၂) ပြင်ပဈေးကွက်တွင် ဝယ်ယူခဲ့ပါက ဝယ်ယူသည့် ကျောက်အတွဲအတွက်ရတနာခွန် (တွင်းဝခွန်) ပေးဆောင်ခဲ့သည့် အထောက်အထား (ပုံစံ မ.က.လ (၁၄) မိတ္တူမှန်)၊

(၃) ကျောက်အတွဲ အရေအတွက်၊ အလေးချိန်များ မှန်ကန်မှု ရှိကြောင်းနှင့် တင်ပြသည့် ကျောက်အတွဲနှင့်စပ်လျဉ်း၍ ပြဿနာ တစ်စုံတစ်ရာ ပေါ်ပေါက်လာပါက တာဝန်ယူဖြေရှင်းပါမည် ဖြစ်ကြောင်း ဝန်ခံကတိပြုချက်၊

(ဂ) ကျောက်အတွဲများကို တင်ပြရောင်းချမည့် နိုင်ငံသားရတနာကုန်သည်များသည် မြန်မာနိုင်ငံခြားကုန်သွယ်မှုဘဏ် (MFTB) တွင်ဖြစ်စေ၊ မြန်မာ့ရင်းနှီးမြှုပ်နှံမှုနှင့် ကူးသန်းရောင်းဝယ်ရေးဘဏ် (MICB)တွင်ဖြစ်စေ၊ မြန်မာ့စီးပွားရေးဘဏ် (MEB)တွင်ဖြစ်စေ နိုင်ငံခြားငွေဘဏ်စာရင်းနှင့် နိုင်ငံတော် အစိုးရ

က တရားဝင်ခွင့်ပြုထားသည့် ဘဏ်များတွင် မြန်မာကျပ်ငွေစာရင်းကို ဖွင့်လှစ်ထားရှိရမည်။

(ဃ) ပြပွဲတက်ရောက်ရန် ဝင်ကြေးငွေများကို မြန်မာ့ကျောက်မျက်ရတနာ ပြပွဲဗဟို ကော်မတီက ဖွင့်လှစ်ထားရှိသည့် ဘဏ်စာရင်း အမှတ်သို့ ကြိုတင်ပေး သွင်းရမည်။

(င) ကျောက်စိမ်း၊ ကျောက်မျက်အတွဲများကို အိတ်ဖွင့်တင်ဒါစနစ်ဖြင့်သာ ရောင်း ချခွင့်ပြုမည်ဖြစ်ပြီး ပြပွဲဗဟိုကော်မတီက သတ်မှတ်ထားသည့် အိတ်ဖွင့် တင်ဒါစနစ်ဖြင့် ရောင်းချခြင်း စည်းကမ်းသတ်မှတ်ချက်များကို လိုက်နာ ဆောင်ရွက်ရမည်။

(စ) ကျောက်အတွဲများ ရောင်းချရာတွင် ဝယ်ယူသူရတနာကုန်သည်က အာမခံ စပေါ်ငွေ လုံလောက်မှုမရှိပါက အာမခံစပေါ်ငွေ လုံလောက်စွာ ပေးသွင်းထား သူများအနက်မှ ဈေးနှုန်းအများဆုံး ပေးသွင်းသူကို ရောင်းချမည်ဖြစ်ရာ ကျောက်အတွဲများကို အမှန်တကယ် ရောင်းချနိုင်မည့် အမြင့်ဆုံးဈေးနှုန်းအား အခြေခံဈေးနှုန်းအဖြစ် သတ်မှတ်တင်ပြရမည်။

(ဆ) ရောင်းချရရှိသည့် ကျောက်စိမ်း၊ ကျောက်မျက်အတွဲများအတွက် အရောင်း အဝယ်စာချုပ် (Sale Agreement) တွင် တင်ပြရောင်းချသူ သို့မဟုတ် တင်ပြ ရောင်းချသူက တရားဝင် ကိုယ်စားလှယ်လွှဲအပ် ခြင်းခံရသူက Seal တံဆိပ် ရိုက်နှိပ်၍ မပျက်မကွက် လက်မှတ်ရေးထိုးကြရမည်။ အကြောင်း အမျိုးမျိုး ကြောင့် လက်မှတ်ရေးထိုးခြင်း မပြုခဲ့ပါက အရောင်းအဝယ်စာချုပ်တွင် လက်မှတ်ရေးထိုးပြီးသကဲ့သို့ သတ်မှတ်မည်။ အရောင်းအဝယ်စာချုပ်ပါ စည်းကမ်းသတ်မှတ် ချက်များကိုလည်း လိုက်နာဆောင်ရွက်ရမည်။

(ဇ) ရောင်းချပြီး ကျောက်အတွဲများအား ပြပွဲကာလအတွင်း ဝယ်ယူသူက အရောင်းအဝယ် စာချုပ်တွင် လက်မှတ်ရေးထိုးပြီး ပြန်လည်ကြည့်ရှုလိုပါက ပြသနိုင်ရန် တင်ပြရောင်းချသူက စီစဉ်ဆောင်ရွက် ပေးရမည်။

(ဈ) တင်ပြရောင်းချသော ကျောက်အတွဲများနှင့်စပ်လျဉ်း၍ ပြပွဲကာလအတွင်း အရောင်းအဝယ်စာချုပ် ချုပ်ဆိုခြင်း၊ ဝယ်ယူသူ ရတနာကုန်သည်သို့ ပြသ ခြင်း၊ ညှိနှိုင်းဖြေရှင်းရန် ကိစ္စရပ်များ ပေါ်ပေါက်လာပါက ညှိနှိုင်းဖြေရှင်း ခြင်းတို့ ဆောင်ရွက်နိုင်ရန် တင်ပြရောင်းချသူကိုယ်တိုင် သို့မဟုတ် ဒါရိုက်တာ သို့မဟုတ် အမှုဆောင် သို့မဟုတ် တရားဝင်ကိုယ်စား လှယ်လွှဲအပ်ထားသူ

တစ်ဦးဦးကို သတ်မှတ်တာဝန်ပေးထားရှိရမည်။ ရောင်းဝယ်မှုဆိုင်ရာ ကိစ္စရပ်များအတွက် သက်ဆိုင်ရာ လုပ်ငန်းကော်မတီများနှင့် ဆက်သွယ်ဆောင်ရွက်ရမည်။

(ည) ပြပွဲတွင် တင်ပြရောင်းချသည့် ကျောက်အတွဲများ၏ အမျိုးအစား၊ အရည်အသွေး၊ အလေးချိန်၊ အရေအတွက်တို့ကို တာဝန်ယူရမည်။

(ဋ) ပြပွဲကာလအတွင်း ခင်းကျင်းပြသထားသော ကျောက်အတွဲမှ ကျောက်စိမ်းတုံးများ ကျိုးပဲ့ခြင်း၊ ကွဲအက်ခြင်းဖြစ်ပေါ်ပါက တင်ပြရောင်းချသူ၏ တာဝန်သာဖြစ်ပြီး တင်ပြရောင်းချသူက အသိပေးကြေညာချက်ကို အချိန်မီထုတ်ပြန်ပေးရမည်။

(ဌ) ပြပွဲကျင်းပရာဝင်းအတွင်း စတင်ခင်းကျင်းချိန်မှစ၍ ကျောက်အတွဲများ၏ လုံခြုံရေး၊ ပျောက်ရှုမှု၊ မှားယွင်းမှု၊ ရောထွေးမှု မရှိစေရေး၊ သတ်မှတ်ချိန်အတွင်း ခင်းကျင်းပြသ ရောင်းချနိုင်ရေးနှင့် ထုပ်ပိုးတင်ပို့ရေးတို့ကို တင်ပြရောင်းချသူက အောက်ပါအတိုင်း တာဝန်ယူ ဆောင်ရွက်ရမည်-

(၁) တင်ပြရောင်းချမည့် ကျောက်အတွဲများ၏ အရေအတွက်၊ အရည်အသွေး၊ အရွယ်အစားအရ လုံလောက်သော ကျောက်တွဲထိန်းသိမ်းသူ အရေအတွက်ကို ထားရှိရမည်။

(၂) ကျောက်တွဲထိန်းသိမ်းသူများ၏ အမည်၊ ကိုယ်ရေးရာဇဝင် အကျဉ်း၊ လိုင်စင်ဓာတ်ပုံတို့ကို သက်ဆိုင်ရာ ကျောက်စိမ်း၊ ကျောက်မျက်လုပ်ငန်းကော်မတီသို့ ပေးပို့တင်ပြရမည်။

(၃) ကျောက်တွဲထိန်းသိမ်းသူ အမျိုးအစားအလိုက် သတ်မှတ်ထားသည့် တူညီဝတ်စုံဝတ်ဆင်နိုင်ရေး ဆောင်ရွက်ပေးရမည်ဖြစ်ပြီး သတ်မှတ်ဝတ်စုံ ဝတ်ဆင်ထားခြင်းမရှိပါက ကျောက်ခင်းကွင်း နယ်မြေအတွင်းသို့ ဝင်ရောက်ခွင့်ပြုမည် မဟုတ်ပါ။

(၄) ကျောက်တွဲ ထိန်းသိမ်းသူများက ပြပွဲကာလအတွင်း ကျောက်အတွဲများကို သတ်မှတ်ချိန်၊ သတ်မှတ်နေရာများတွင် နေ့စဉ် ခင်းကျင်းပြသနိုင်ရေး စီစဉ်ဆောင်ရွက်ရမည်။

(၅) တင်ပြရောင်းချသည့် ကျောက်အတွဲအလိုက် အမျိုးအစား၊ အရေအတွက်များကို အခြားကျောက်အတွဲများ၏ အမျိုးအစား၊ အရေအတွက်များနှင့် မှားယွင်းမှု၊ ရောနှောမှု၊ လျော့နည်းမှု၊ ပျောက်ဆုံးမှု

မရှိစေရေး ကျောက်အတွဲ ထိန်းသိမ်းသူများအား အချိန်ပြည့် တာဝန် ယူစောင့်ကြပ်စေရမည်။

- (၆) တစ်နေ့တာခင်းကျင်းပြသ ရောင်းချပြီးပါက ကျောက်အတွဲများ၏ အမျိုးအစား၊ အရေအတွက်များကို ပြန်လည်စစ်ဆေး၍ စနစ်တကျ သိမ်းဆည်းရမည်။ ကိုက်ညီ မှန်ကန်မှု ရှိ/ မရှိ သက်ဆိုင်ရာ ကျောက်ခင်းကွင်း နယ်မြေမှူး သို့မဟုတ် တာဝန်ခံ အရာရှိထံ သတင်းပို့ အကြောင်းကြားရမည်။
- (၇) နောက်တစ်နေ့ နံနက်ရောက်ချိန်တွင် လက်ရာပျက်/ မပျက်နှင့် ကျောက်အတွဲများ လျော့နည်းမှု၊ ပျောက်ဆုံးမှု ရှိ/မရှိ၊ အမျိုးအစား၊ အရေအတွက် မှန်ကန်မှု ရှိ/ မရှိ စစ်ဆေးရမည်။
- (၈) မြန်မာ့ကျောက်မျက်ရတနာ ပြပွဲဗဟိုကော်မတီ၏ သတ်မှတ် စည်းကမ်းများကို လိုက်နာဆောင်ရွက်ခြင်းမရှိသဖြင့် ပြပွဲတက် ရောက်ခွင့် ပိတ်ပင်ထားသူများ၊ ပြပွဲဝင်ရောက်ခွင့် မရှိသူများကို ကျောက်အတွဲ ထိန်းသိမ်းသူအဖြစ် ဝင်ရောက်ခွင့်ရရှိရေး ဆောင် ရွက်ပေးခြင်းမပြုရ။

- (၃) ကွဲနိုင်သော လျှို့ဝှက်အက်ကြောင်းပါ ကျောက်တုံးများကို ပြပွဲပြီးဆုံးပြီးနောက် သိမ်းဆည်းခြင်း၊ ရွှေ့ပြောင်းခြင်း ဆောင်ရွက်ရာတွင် တင်ပြရောင်းချသူ ကိုယ်တိုင် ကြီးကြပ်ပူးပေါင်းဆောင်ရွက်ရမည်။
- (ဗ) ပြပွဲပြီးဆုံးပါက ရောင်းချခြင်းမရှိသော ကျောက်အတွဲများကို သတ်မှတ် ကာလအတွင်း ထုတ်ယူရမည်။ သတ်မှတ်ကာလအတွင်း ထုတ်ယူခြင်း မပြုပါ က ပြပွဲဗဟိုကော်မတီသို့တင်ပြပြီး လိုအပ်သလို အရေးယူဆောင်ရွက်သွား မည်။
- (ဏ) ရောင်းချရသော ကျောက်အတွဲများ ငွေရရှိပါက ဝယ်ယူသူသို့ ထုတ်ပေး ခွင့်ပြုပါရန် ရောင်းချသူက တရားဝင်စာဖြင့် တင်ပြရမည်။ တင်ပြစာတွင် ကုမ္ပဏီများအနေဖြင့် ဒါရိုက်တာ တစ်ဦးဦးကလည်းကောင်း၊ သမဝါယမ အသင်းဖြစ်ပါက ဥက္ကဋ္ဌ သို့မဟုတ် အမှုဆောင် တစ်ဦးဦးကလည်းကောင်း၊ လိုင်စင်ရရှိသူဖြစ်ပါက လိုင်စင်ရရှိသူ ကိုယ်တိုင်လည်းကောင်း လက်မှတ် ရေးထိုးရမည်။ ယူရို (၁)သန်းနှင့်အထက် ရောင်းချရသော ကျောက်အတွဲ

များအတွက် ဝယ်ယူသူသို့ ထုတ်ပေးခွင့်ပြုရန် တင်ပြရောင်းချသူကိုယ်တိုင် လာရောက်လျှောက်ထားရမည်။

- (တ) ငွေပေးချေပြီး ကျောက်အတွဲများကို ပြည်တွင်းရတနာကုန်သည်များသို့ ထုတ်ပေးရာတွင်လည်းကောင်း၊ လေကြောင်းခရီး၊ ရေကြောင်းခရီး၊ ကုန်းလမ်းခရီးဖြင့် ပြည်ပသို့တင်ပို့နိုင်ရန် ထုပ်ပိုးချိန်တွင်လည်းကောင်း ကျောက်အတွဲပိုင်ရှင် သို့မဟုတ် တရားဝင် ကိုယ်စားလှယ်လွှဲအပ်သူ၊ တင်ပို့မည့် အကျိုးဆောင်ကုမ္ပဏီ၏ တာဝန်ခံ သို့မဟုတ် တရားဝင် ကိုယ်စားလှယ်လွှဲအပ်သူ၊ မြန်မာ့ကျောက်မျက်ရတနာရောင်းဝယ်ရေးလုပ်ငန်း၊ မြန်မာနိုင်ငံကျောက်မျက်ရတနာလုပ်ငန်းရှင်များအသင်းမှ ကိုယ်စားလှယ်တို့နှင့်အတူ ဖွင့်ဖောက်၊ စစ်ဆေး၊ ချိန်တွယ်အပ်နှံ ထုပ်ပိုးရမည်။ ဖွင့်ဖောက်၊ စစ်ဆေး၊ ချိန်တွယ်ဆောင်ရွက်စဉ် အရေအတွက်၊ အလေးချိန် လျော့နည်းကွာခြားမှုရှိပါက တင်ပြရောင်းချသူကသာ တာဝန်ယူညှိနှိုင်း ဖြေရှင်း ဆောင်ရွက်ပေးရမည်။
- (ထ) မရောင်းချရသည့် ကျောက်အတွဲများ ထုတ်ယူရန် တင်ပြသည့်အခါ ဖြစ်စေ၊ ရောင်းချရသည့် ကျောက်အတွဲများ ထုတ်ယူရန် တင်ပြသည့်အခါဖြစ်စေ၊ အရောင်းအဝယ်ပျက်သည့် ကျောက်အတွဲများ ထုတ်ယူရန် တင်ပြသည့်အခါ ဖြစ်စေ လျှောက်လွှာများကို ကုမ္ပဏီ သို့မဟုတ် အသင်း၏ မူရင်းတံဆိပ်အမှတ်အသားပါ တရားဝင်စာဖြင့်သာ ရေးသားတင်ပြရမည်။ လိုင်စင်ရရှိသူများအနေဖြင့် တင်ပြစာတွင် သက်ဆိုင်ရာ လိုင်စင်အလိုက် မူရင်း တံဆိပ်အမှတ်အသားပါ တရားဝင်စာဖြင့် ရေးသားတင်ပြရမည်။
- (ဒ) လျှောက်လွှာတွင် ဒါရိုက်တာ၊ ဥက္ကဋ္ဌ၊ အမှုဆောင် သို့မဟုတ် လိုင်စင်ရရှိသူကိုယ်တိုင် လက်မှတ်ရေးထိုးရမည်။ ကိုယ်စားလှယ်က လက်မှတ်ရေးထိုးတင်ပြခြင်းမပြုရ။ လက်မှတ်ရေးထိုးသူ ပုဂ္ဂိုလ်တွင် ကိုယ်ပိုင် Seal တံဆိပ်ပါရှိရမည်။
- (ဓ) ရောင်းချရသည့် ကျောက်အတွဲများ၊ မရောင်းချရသည့် ကျောက်အတွဲများ၊ အရောင်းအဝယ်ပျက်သည့် ကျောက်အတွဲများ ပြန်လည်ထုတ်ယူရာတွင် ဒါရိုက်တာ၊ ဥက္ကဋ္ဌ၊ အမှုဆောင်၊ လိုင်စင်ရရှိသူ ကိုယ်တိုင် သို့မဟုတ် တရားဝင် ကိုယ်စားလှယ်လွှဲအပ်ထားသူကိုယ်တိုင် လာရောက်ထုတ်ယူရမည်။
- (န) ဝယ်ယူသူက တန်ဖိုးငွေ အမြန်ဆုံးပေးချေရေးအတွက် တင်ပြရောင်းချသူအနေဖြင့် ဆက်သွယ်တောင်းခံနိုင်သည်။

- (၁) တင်ပြရောင်းချသူသည် ရောင်းချပြီးသော ကျောက်စိမ်းတွဲများနှင့် ပတ်သက်၍ သက်ဆိုင်ရာ လုပ်ငန်းကော်မတီက လုပ်ငန်းလိုအပ်ချက်အရ ညှိနှိုင်းခေါ်ယူလျှင် ဆောလျင်စွာ လာရောက်ဆောင်ရွက်ပေးရမည်။
- (၅) ရောင်းချရသော ကျောက်အတွဲများကို ငွေပေးချေရန် သတ်မှတ်ကာလ ရက်ပေါင်း (၆၀) အတွင်း ပြန်လည်ထုတ်ယူခွင့်မပြုပါ။
- (ဗ) ရက်ပေါင်း(၆၀) ကျော်လွန်သော်လည်း ပြပွဲဗဟိုကော်မတီက ငွေပေးချေရန် ကာလ တိုးမြှင့်သတ်မှတ်ပေးပါက ယင်းကာလအတွင်း ရောင်းချရသော ကျောက်အတွဲအတွက် ဝယ်ယူသူက ငွေပေးချေခြင်း မပြုတော့ကြောင်း အထောက်အထား တစ်စုံတစ်ရာ တင်ပြနိုင်ခြင်းမရှိက ပြန်လည်ထုတ်ယူခွင့် မပြုပါ။
- (ဘ) သတ်မှတ်ကာလအတွင်း ငွေပေးချေခြင်းမရှိ၍ အရောင်းအဝယ် ပျက်ပြယ်သော ကျောက်အတွဲများကို သတ်မှတ်ကာလအတွင်း အပြီးထုတ်ယူရမည်။
- (မ) ကျောက်အတွဲရောင်းရငွေမှ အခွန်၊ အခများ နုတ်ယူပြီး ကျန်ငွေကို တင်ပြရောင်းချသည့် ကုမ္ပဏီ၊ အသင်း သို့မဟုတ် လိုင်စင်ရရှိသူ၏ Bank Account တစ်ခုတည်းသို့သာ လွှဲပြောင်း ထည့်သွင်းပေးမည် ဖြစ်ပါသည်။
- (ဃ) ကျောက်အတွဲ ရောင်းချရငွေများကို တင်ပြရောင်းချသည့် ကုမ္ပဏီ၊ အသင်း သို့မဟုတ် လိုင်စင်ရရှိသူ၏ ငွေစာရင်းသို့ လွှဲပြောင်းထည့်သွင်းပေးရာတွင် ပြည်ပရတနာကုန်သည်များက ဝယ်ယူမှုများ နှင့် နိုင်ငံသားရတနာကုန်သည်များက ယူရိုငွေဖြင့် ပေးချေဝယ်ယူမှုများအတွက် နိုင်ငံခြားငွေစာရင်းသို့ လည်းကောင်း၊ နိုင်ငံသားရတနာကုန်သည်များက ယူရိုငွေနှင့်ညီမျှသော မြန်မာကျပ်ငွေဖြင့် ပေးချေဝယ်ယူမှုများအတွက် ပေးသွင်းထားသည့် ဘဏ်ငွေလဲနှုန်းထားဖြင့် မြန်မာကျပ်ငွေစာရင်းသို့လည်းကောင်း လွှဲပြောင်းထည့်သွင်းပေးမည် ဖြစ်ပါသည်။
- (ရ) နိုင်ငံသားရတနာကုန်သည်များက ဝယ်ယူမှုများအတွက် ယူရိုငွေနှင့်ညီမျှသော မြန်မာကျပ်ငွေကို လွှဲပြောင်းထည့်သွင်းပေးရာတွင် ကျောက် အတွဲ၏ (၁၀)ရာခိုင်နှုန်း တန်ဖိုးငွေအား အာမခံစပေါ်ငွေ ပေးသွင်းခဲ့သည့် နှုန်းဖြင့် လည်းကောင်း၊ (၉၀)ရာခိုင်နှုန်း တန်ဖိုးငွေအား ငွေပေးချေသည့်နေ့၏ သတ်မှတ်ငွေလဲလှယ်နှုန်းဖြင့် လည်းကောင်း တွက်ချက်ဆောင်ရွက်ပေးမည် ဖြစ်ပါသည်။

- (လ) ရောင်းချရငွေများ ထည့်သွင်းနိုင်ရန် တင်ပြသည့် လျှောက်လွှာများကို ကျောက်အတွဲများ ရောင်းချရသည့်နေ့မှ ရက်သတ္တ(၂)ပတ်အတွင်း မြန်မာ့ကျောက်မျက်ရတနာရောင်းဝယ်ရေးလုပ်ငန်း၊ ငွေစာရင်းဌာနသို့ လူကိုယ်တိုင် ဖြစ်စေ၊ စာတိုက်မှဖြစ်စေ လျှောက်ထားရမည်။
- (ဝ) ပြည်တွင်းအခွန်များဦးစီးဌာနတွင် ရောင်းချရငွေကို ကြေညာလွှာ တင်သွင်း နိုင်ရေးအတွက် ခွဲဝေမှုဇယားများအား မြန်မာ့ကျောက်မျက်ရတနာရောင်း ဝယ်ရေးလုပ်ငန်း၊ ငွေစာရင်းဌာနတွင် အမြန်ဆုံး ထုတ်ယူရပါမည်။

၅၈။ ရတနာပြပွဲတွင် တင်ပြရောင်းချသည့် ကျောက်အတွဲများ ရောင်းရငွေအပေါ် ပြည်ထောင်စု၏ အခွန်အကောက်ဥပဒေနှင့် မြန်မာ့ကျောက်မျက်ရတနာဥပဒေအရ သတ်မှတ် ထားသည့် အခွန်၊ အခ နှုန်းထားများအတိုင်း ပေးဆောင်ရမည်။

အထွေထွေ

၅၉။ ကျောက်စိမ်း၊ ကျောက်မျက်အတွဲများရောင်းချခြင်း၊ ဝယ်ယူခြင်းနှင့်ပတ်သက်၍ သဘာပတိ အဖွဲ့နှင့် ရတနာပြပွဲဗဟိုကော်မတီ၏ ဆုံးဖြတ်ချက်များကို လက်ခံလိုက်နာဆောင်ရွက်ရမည်။

၆၀။ ရတနာပြပွဲကျင်းပရာ ခန်းမဝင်းအတွင်းသို့ ပြင်ပမှ ကျောက်မျက်ရတနာများကို လုံးဝ (လုံးဝ) ယူဆောင်လာခြင်းမပြုရ။

၆၁။ ငွေပေးချေရန် စည်းကမ်းသတ်မှတ်ချက်အရ ကျောက်အတွဲများ ဝယ်ယူခဲ့ပြီး ငွေပေးချေ ရန် ခွင့်ပြုသတ်မှတ်ပေးထားသည့် ရက်ပေါင်း (၆၀)ပြည့်သည်အထိ ငွေအကြေပေးချေခြင်း မရှိလျှင် အာမခံစပေါ်ငွေ (၁၀)ရာခိုင်နှုန်းကို သိမ်းယူမည်။

၆၂။ ပေးသွင်းထားသည့် အာမခံစပေါ်ငွေများ ပြန်လည်ထုတ်ယူခြင်းနှင့်ပတ်သက်၍ မြန်မာ့ ကျောက်မျက်ရတနာပြပွဲဗဟိုကော်မတီက သတ်မှတ်ထားသည့် အာမခံစပေါ်ငွေ သုံးစွဲခြင်းနှင့် ပတ်သက်သည့် စည်းကမ်းသတ်မှတ်ချက်များနှင့်အညီ ဆောင်ရွက်ပေးမည်။

၆၃။ တန်ဖိုးငွေပေးချေပြီး ကျောက်အတွဲများကို ရက်ပေါင်း (၃၀)အတွင်း အပြီးအပြတ် ထုတ်ယူ နိုင်ရေး ဆောင်ရွက်ရမည်။

၆၄။ တန်ဖိုးငွေ အပြည့်အဝပေးချေပြီးသော ကျောက်အတွဲများကို သက်ဆိုင်ရာ လုပ်ငန်း ကော်မတီက ကျောက်အတွဲထိန်းသိမ်းထားရှိသည့်နေရာမှ ဝယ်ယူသူ ကိုယ်တိုင် သို့မဟုတ် ဝယ်ယူ သူက တရားဝင် ကိုယ်စားလှယ်လွှဲအပ်ထားသူထံသို့ လွှဲပြောင်းပေးသည့်စနစ်ဖြင့် ထုတ်ပေးပါမည်။ တရားဝင် ကိုယ်စားလှယ် လွှဲအပ်ထားကြောင်း ဝယ်ယူသူကိုယ်တိုင် သက်ဆိုင်ရာ လုပ်ငန်းကော်မတီ သို့ လာရောက်အတည်ပြု လက်မှတ်ရေးထိုးရပါမည်။

၆၅။ ရတနာပြပွဲတွင် ကျောက်မျက်ရတနာများ အပ်နှံခြင်း၊ ထုတ်ယူခြင်း၊ ငွေကြေးဆိုင်ရာ ကိစ္စရပ်များနှင့် ရုံးလုပ်ငန်းဆိုင်ရာကိစ္စရပ်များ ဆောင်ရွက်ခြင်းကို ရောင်းချသူ၊ ဝယ်ယူသူ ကိုယ်တိုင် ဆောင်ရွက်ရမည်ဖြစ်ပါသည်။ ကိုယ်တိုင်ဆောင်ရွက်နိုင်ခြင်းမရှိ၍ ကိုယ်စားလှယ်ဖြင့် လွှဲအပ်ဆောင် ရွက်မည်ဆိုပါက ဆောင်ရွက်လိုသည့် အကြောင်းအရာကိုဖော်ပြ၍ ကိုယ်စားလှယ် လွှဲအပ်ထားကြောင်း တင်စာနှင့် စာချုပ်စာတမ်းများ မှတ်ပုံတင်ဥပဒေနှင့်အညီ တရားဝင်မှတ်ပုံတင်ထားသော အထူး ကိုယ်စားလှယ်လွှဲစာ (Special Power) တို့ဖြင့်သာ ဆောင်ရွက်ခွင့်ပြုမည် ဖြစ်ပါသည်။

၆၆။ ကျောက်အတွဲဝယ်ယူသူ သို့မဟုတ် တင်ပြရောင်းချသူ နိုင်ငံသားကျောက်မျက်ရတနာ ကုန်သည်များသည် ပြပွဲဗဟိုကော်မတီ၏ သတ်မှတ်စည်းကမ်းများကို လိုက်နာဆောင်ရွက်ရန် ပျက်ကွက်ပါက ပြပွဲတက်ရောက်ခွင့်၊ ဝယ်ယူခွင့်၊ တင်ပြရောင်းချခွင့် ပိတ်ပင်ခြင်းအပါအဝင် သတ်မှတ်စည်းကမ်းများနှင့်အညီ ပြပွဲဗဟိုကော်မတီက အရေးယူဆောင်ရွက်သွားမည် ဖြစ်ပါသည်။

မြန်မာ့ကျောက်မျက်ရတနာပြပွဲဗဟိုကော်မတီ